

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫৯৪/২০২০

**যোৰহাটত মুখ্যমন্ত্রীয়ে উদ্বোধন কৰিলে শ্ৰীশ্ৰী উত্তৰ কমলাবাৰী শাখা সত্ৰ
আৰু সাংস্কৃতিক গৱেষণা কেন্দ্ৰ
ভাৰতৰ ড° ভূপেন হাজৰিকাৰ জন্ম দিৱস উপলক্ষে শিল্পী
গৰাকীৰ প্ৰতি শ্ৰদ্ধাঞ্জলি জ্ঞাপন কৰিলে মুখ্যমন্ত্রীয়ে**

দিছপুৰ, ৮ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি যোৰহাটত শ্ৰীশ্ৰী উত্তৰ কমলাবাৰী শাখা সত্ৰ আৰু সাংস্কৃতিক গৱেষণা কেন্দ্ৰ উদ্বোধন কৰে। উল্লেখ্য যে বাজ্য চৰকাৰৰ ৩০ লাখ টকাৰ শিথিল পুঁজিৰে এই গৃহ নিৰ্মাণ কৰা হৈছে।

অনুষ্ঠানত মুখ্যমন্ত্রীয়ে সুধাকৃষ্ট ভাৰতৰ ড° ভূপেন হাজৰিকাৰ ৯৪ সংখ্যক জন্ম দিৱস উপলক্ষে গভীৰ শ্ৰদ্ধাঞ্জলি জ্ঞাপন কৰে।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে সুধাকৃষ্ট ড০ ভূপেন হাজৰিকাৰ জন্ম দিৱসত শ্ৰীশ্ৰী উত্তৰ কমলাবাৰী সত্ৰৰ ভৱন উদ্বোধন কৰিবলৈ পাই তেওঁ অতিশয় আনন্দিত হৈছে। মুখ্যমন্ত্রীয়ে আশা প্ৰকাশ কৰি কয় যে শ্ৰীশ্ৰী উত্তৰ কমলাবাৰী শাখা সত্ৰ আৰু সাংস্কৃতিক গৱেষণা কেন্দ্ৰ স্থাপনে মাজুলীৰ বাহিৰত তথা বাজ্যৰ অন্য প্ৰান্তত মহাপুৰুষ শ্ৰীমন্ত শংকৰদেৱৰ বাণী আৰু আদৰ্শ প্ৰচাৰত ইতিবাচক প্ৰভাৱ পেলাব। মুখ্যমন্ত্রীয়ে কয় যে গুৰুজনাৰ বাণী, আদৰ্শৰ প্ৰচাৰ আৰু প্ৰসাৰ সাধনত শ্ৰীশ্ৰী উত্তৰ কমলাবাৰী সত্ৰই বিশেষ ভূমিকা প্ৰহণ কৰি আহিছে। অসমৰ আধ্যাত্মিক, সাংস্কৃতিক জীৱন প্ৰৱাহ শক্তিশালী কৰাৰ ক্ষেত্ৰত গুৰুজনাই আমাক মহৎ আদৰ্শ প্ৰদান কৰি গৈছে। আজিৰ বিজ্ঞান আৰু প্ৰযুক্তি বিদ্যাৰ যুগত মহাপুৰুষ শংকৰদেৱৰ বাণীৰ প্ৰাসংগিকতা আছে। মহাপুৰুষ গৰাকীৰ বাণীয়ে আধুনিকতা আৰু পৰম্পৰাগত মূল্যবোধৰ মাজত ভাৰসাম্য বক্ষাৰ দিশত গুৰুত্বপূৰ্ণ অৱিহণা যোগাই আহিছে বুলি মুখ্যমন্ত্রীয়ে কয়।

মুখ্যমন্ত্রীয়ে কয় যে অসমৰ সাংস্কৃতিক জীৱন শৈলীৰ উত্তৰণৰ ক্ষেত্ৰত ড° ভূপেন হাজৰিকাৰ অৱদান অতুলনীয়। এই গৰাকীৰ মহান শিল্পীয়ে মানৱতাৰ হকে কাম কৰি গৈছিল আৰু সেইবাবে তেওঁৰ কৰ্মৰাজীয়ে দেশৰ সীমা অতিক্ৰমী বিশ্ব মানৱৰ হৃদয় স্পৰ্শ কৰিছে। মুখ্যমন্ত্রীয়ে মহাপুৰুষ শ্ৰীমন্ত শংকৰদেৱ, মহাপুৰুষ শ্ৰীশ্ৰী মাধৱদেৱ, ড° ভূপেন হাজৰিকাৰৰ দৰে মহাপুৰুষ তথা বৰেণ্য ব্যক্তিৰ আদৰ্শ যুৱ প্ৰজন্মৰ মাজত প্ৰচাৰ আৰু প্ৰসাৰ সাধন কৰিবলৈ সকলোকে আহ্বান জনায় যাতে উঠি অহা চামে এখন সমৃদ্ধশালী অসম নিৰ্মাণৰ ক্ষেত্ৰত অৰ্থৰহ বৰঙণি যোগাবলৈ সক্ষম হয়। শ্ৰীশ্ৰী

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

উত্তর কমলাবাবী শাখা সত্র স্থাপনৰ বাবে ভূমি দান কৰা প্ৰয়াত প্ৰসেনজিৎ কুমাৰ ফুকন আৰু তেওঁৰ পৰিয়ালৰ্গিক মুখ্যমন্ত্রীয়ে ধন্যবাদ জ্ঞাপন কৰে।

আজিৰ এই অনুষ্ঠানত ৰাজ্য সভাৰ সাংসদ কামাখ্যা প্ৰসাদ তাছা, শ্ৰীশ্ৰী উত্তৰ কমলাবাবী সত্রৰ সত্ৰাধিকাৰ শ্ৰীশ্ৰী জনার্দন দেৱ গোস্বামী, বিধায়ক বিমল বৰা আৰু অন্যান্য গণ্য-মান্য ব্যক্তিসকল উপস্থিত থাকে।

সুঃদৃঃ / বীঃগঃ / পুঃডঃ
৮/০৯/২০২০